

उ०प्र०अधीनस्थ सेवा चयन आयोग,
पिकप भवन-तृतीय तल, गोमती नगर,
लखनऊ-226010

संख्या- 119 /सूचना-परीक्षा/12/विज्ञ.भू. /9(2) /2016

दिनांक : 16 अगस्त, 2016

आवश्यक सूचना

उ०प्र० अधीनस्थ सेवा चयन आयोग, लखनऊ के विज्ञापन संख्या- 09 (2) /2016 द्वारा आबकारी सिपाही (सामान्य चयन) 2016 के अंतर्गत विज्ञापित आबकारी सिपाही के 405 पदों पर भर्ती हेतु ऑनलाइन आवेदन आमंत्रित किये गये हैं।

आयोग के उक्त विज्ञापन के अंतर्गत विज्ञापित आबकारी सिपाही के पदों पर भर्ती की कार्यवाही कार्मिक विभाग उ०प्र०शासन के शासनादेश संख्या 1141/47-का-3-2015-13/16/2015 दिनांक 10.08.2016 द्वारा प्रदत्त स्वीकृति के अनुसार निम्नलिखित तीन चरणों में की जायेगी -

प्रथम चरण- में अधिकतम 90 अंकों की एक प्राक्वाचन परीक्षा (Scrinig Test) होगी, उक्त परीक्षा में प्राप्त अंकों को साक्षात्कार के अंकों में सम्मिलित नहीं किया जायेगा। प्रथम चरण की उक्त परीक्षा दिनांक 25.9.2016 को आयोजित किया जाना प्रस्तावित है।

द्वितीय चरण - में ऐसे अभ्यर्थियों से जो प्राक्वाचन परीक्षा (Scrinig Test) में सफल होंगे, को शारीरिक परीक्षा में सम्मिलित होने की अनुमति प्रदान की जायेगी। शारीरिक परीक्षा 60 अंकों की होगी। शारीरिक परीक्षा में सफल होने वाले अभ्यर्थियों को साक्षात्कार हेतु आमंत्रित किया जायेगा।

तृतीय चरण - में साक्षात्कार 20 अंकों का होगा।

आयोग द्वारा उक्त लिखित परीक्षा हेतु परीक्षा योजना एवं परीक्षा हेतु पाठ्यक्रम निम्नवत निर्धारित किये जाने का निर्णय लिया गया है।

चरण	विषय	प्रश्नों की संख्या	अंक	समयावधि
प्रथम चरण	भाग-1-हिन्दी परिज्ञान और लेखन योग्यता	30	30	एक घंटा तीस मिनट
	भाग-2-सामान्य बुद्धि परीक्षण एवं प्रारम्भिक गणित	30	30	
	भाग-3- सामान्य जानकारी	30	30	
कुल योग :-		90	90	
द्वितीय चरण	दौड़, लम्बी कूद और क्रिकेट बाल शॉ	-	60	अंकों का आवंटन संबंधित पद की सेवा नियमावली के अनुसार किया जायेगा
तृतीय चरण	साक्षात्कार	-	20	
कुल योग :-		-	80	

पाठ्यक्रम

भाग-1 हिन्दी परिज्ञान और लेखन योग्यता-

इस भाग में अभ्यर्थियों से हिन्दी भाषा के ज्ञान, उसकी समझ तथा लेखन योग्यता से संबंधित प्रश्न पूछे जायेंगे। उक्त प्रश्न माध्यमिक शिक्षा परिषद उत्तर प्रदेश की हाई स्कूल परीक्षा अथवा उसके समकक्ष परीक्षा के स्तर के होंगे।

भाग-2 सामान्य बुद्धि परीक्षण एवं प्रारम्भिक गणित-

इस भाग में पूछे जाने वाले प्रश्नों का उद्देश्य किसी नवीन परिस्थिति को समझने, उसके विभिन्न तत्वों का विश्लेषण कर पहचान करने एवं तर्क करने की योग्यता को मापना है। इस भाग में ऐसे प्रश्न भी पूछे जायेंगे जो अनुदेशों को समझने, संबंधों/समानताओं/संगताओं का पता लगाने, निष्कर्ष निकालने तथा बौद्धिक क्रियाओं से संबंधित हों। प्रारम्भिक गणित के प्रश्न माध्यमिक शिक्षा परिषद उत्तर प्रदेश की हाई स्कूल परीक्षा अथवा उसके समकक्ष परीक्षा के स्तर के होंगे।

भाग-3 सामान्य जानकारी -

इस भाग में अभ्यर्थियों से उसके चतुर्दिक वातावरण के संबंध में सामान्य जानकारी तथा समाज में उसकी उपयोगिता के संबंध में उसकी योग्यता मापने से संबंधित प्रश्न पूछे जायेंगे। इस भाग सम-सामयिक घटनाओं, प्रतिदिन दृष्टिगोचर होने तथा अनुभव में आने वाले तथ्यों, विशेष रूप से भारत के ऐतिहासिक/भौगोलिक तथ्यों/वैज्ञानिक पहलुओं से संबंधित प्रश्न भी पूछे जायेंगे।

स्क्रिनिंग परीक्षा अर्हकारी प्रकृति की होगी।

सचिव,

उत्तर प्रदेश अधीनस्थ सेवा चयन आयोग,
लखनऊ।